



सच्ची खबर, सीधे आपके लिए

जंतर-मंतर प्रदर्शन पर दिल्ली पुलिस का जवाब 30 हजार की भीड़ और हिंसा का दिया हवाला



**C.J. सूर्यकांत का स्पष्टीकरण,
कहा- निमंत्रण कभी स्वीकार नहीं किया**

भारत के मुख्य न्यायाधीश (C.J.) सूर्यकांत ने हैदराबाद स्थित नालसार यूनिवर्सिटी ऑफ लॉ (NALSAR) के दीक्षांत समारोह को लेकर सामने आए विवाद पर स्थिति साफ कर दी है। C.J. सूर्यकांत ने स्पष्ट किया कि उन्होंने विश्वविद्यालय के दीक्षांत समारोह में शामिल होने का निमंत्रण कभी स्वीकार ही नहीं किया था। ऐसे में कार्यक्रम में उनके जाने और छात्रों के विरोध का सामना करने से जुड़ी खबरों या अटकलों का कोई आधार नहीं है। जोधपुर में नेशनल लॉ यूनिवर्सिटीज के कुलपतियों से बातचीत के दौरान C.J. सूर्यकांत ने इस पूरे मामले पर अपनी स्थिति स्पष्ट की। अनौपचारिक बातचीत में उन्होंने बताया कि NALSAR की ओर से दीक्षांत समारोह में शामिल होने के लिए निमंत्रण मिला था, लेकिन उन्होंने शुरुआत में ही इसमें शामिल होने पर सहमति नहीं दी थी। इसके बावजूद पिछले कुछ दिनों से इस कार्यक्रम को लेकर अलग-अलग तरह की चर्चाएं और दावे सामने आ रहे थे। विवाद का केंद्र यह खबर बनी हुई थी कि C.J. सूर्यकांत NALSAR के दीक्षांत समारोह में शामिल होने वाले थे और छात्रों की ओर से उनके विरोध की संभावना थी। कुछ रिपोर्टों और चर्चाओं के बाद यह मामला सार्वजनिक बहस का विषय बन गया था। हालांकि, अब C.J. के स्पष्टीकरण के बाद यह साफ हो गया है कि उन्होंने कार्यक्रम में शामिल होने की सहमति ही नहीं दी थी।

दिल्ली पुलिस ने 20 जुलाई को जंतर-मंतर पर NEET पेपर लीक के विरोध में हुए छात्र प्रदर्शन के दौरान अत्यधिक बल प्रयोग के आरोपों को खारिज कर दिया है। पुलिस ने सुप्रीम कोर्ट में दाखिल अपने हलफनामे में कहा कि प्रदर्शन के दौरान स्थिति काफी तनावपूर्ण हो गई थी और बड़ी संख्या में लोगों की मौजूदगी के कारण भीड़ को नियंत्रित करना चुनौतीपूर्ण हो गया था। पुलिस के मुताबिक, प्रदर्शन में करीब 30 हजार से अधिक लोग शामिल हुए थे। प्रदर्शनकारियों की भीड़ जब निर्धारित क्षेत्र से आगे बढ़ने लगी और बैरिकेड्स को तोड़ने की कोशिश की गई, तब स्थिति बिगड़ गई। पुलिस का दावा है कि कुछ प्रदर्शनकारियों ने कथित तौर पर पत्थरबाजी भी की। इसके बाद भीड़ को नियंत्रित करने के लिए क्रमबद्ध तरीके से बल का इस्तेमाल किया गया। दिल्ली

पुलिस ने अदालत को बताया कि कानून-व्यवस्था बनाए रखने के लिए कार्रवाई आवश्यक थी। पुलिस के अनुसार, बल प्रयोग अचानक या बिना कारण नहीं किया गया, बल्कि स्थिति के अनुसार चरणबद्ध तरीके से कदम उठाए गए। पुलिस ने अपने हलफनामे में यह भी कहा कि बड़ी भीड़ के अनियंत्रित होने की स्थिति में सुरक्षा व्यवस्था बनाए रखना जरूरी था। यह मामला 20 जुलाई को हुए छात्र आंदोलन से जुड़ा है, जिसका नेतृत्व कांकरोज जनता पार्टी यानी CJP ने किया था। छात्र NEET परीक्षा में कथित पेपर लीक और परीक्षा व्यवस्था में सुधार की मांग को लेकर लंबे समय से प्रदर्शन कर रहे थे। प्रदर्शनकारियों की प्रमुख मांगों में केंद्रीय शिक्षा मंत्री धर्मेन्द्र प्रधान के इस्तीफे की मांग भी शामिल थी। प्रदर्शन के दौरान पुलिस और छात्रों के बीच झड़प की खबरें सामने आई थीं। सोशल मीडिया पर कई

वीडियो भी वायरल हुए थे, जिनमें पुलिस और प्रदर्शनकारियों के बीच धक्का-मुक्की दिखाई गई थी। इसके बाद पुलिस की कार्रवाई पर सवाल उठे और कुछ याचिकाएं सुप्रीम कोर्ट में दाखिल की गईं। सुप्रीम कोर्ट इस मामले में छात्र प्रदर्शनकारियों के खिलाफ दर्ज FIR और पुलिस कार्रवाई से जुड़ी याचिकाओं पर सुनवाई कर रहा है। अदालत ने मामले की निष्पक्ष जांच के लिए हाई-पावर कमेटी गठित करने की इच्छा भी जताई है, जिसमें पूर्व न्यायाधीश और सेवानिवृत्त वरिष्ठ पुलिस अधिकारी शामिल हो सकते हैं। अब दिल्ली पुलिस के जवाब के बाद इस मामले में अदालत की आगे की सुनवाई महत्वपूर्ण होगी। एक तरफ पुलिस अपने बल प्रयोग को परिस्थितियों के अनुरूप बता रही है, वहीं प्रदर्शनकारी पक्ष पुलिस कार्रवाई की स्वतंत्र जांच की मांग कर रहा है।



**बच्चियों के डांस से विवाद,
जायरा वसीम ने वक्फ बोर्ड पर उठाए सवाल**
जम्मू-कश्मीर में स्वतंत्रता दिवस समारोह के दौरान बच्चियों के डांस का एक वीडियो सामने आने के बाद पूर्व अभिनेत्री जायरा वसीम ने इस कार्यक्रम को लेकर सवाल खड़े किए हैं। जायरा ने सोशल मीडिया प्लेटफॉर्म एक्स पर एक पोस्ट के जरिए जम्मू-कश्मीर वक्फ बोर्ड की भूमिका पर आपत्ति जताई और पूछा कि धार्मिक एवं सामुदायिक उद्देश्यों के लिए गठित संस्था के कार्यक्रम में छोटी बच्चियों को मंच पर नृत्य कराने की जरूरत क्यों पड़ी। वायरल वीडियो में स्वतंत्रता दिवस समारोह के दौरान कुछ बच्चियां मंच पर नृत्य करती दिखाई दे रही हैं। वीडियो सामने आने के बाद इस पर सोशल मीडिया पर अलग-अलग तरह की प्रतिक्रियाएं देखने को मिलीं। इसी बीच जायरा वसीम ने भी इस कार्यक्रम और इसके आयोजन को लेकर अपनी राय सामने रखी। जायरा ने सवाल उठाते हुए कहा कि बच्चों को केवल नृत्य या मनोरंजन तक सीमित करने के बजाय उन्हें शिक्षा, सोचने, सीखने, रचनात्मक गतिविधियों और समाज में योगदान देने के अवसर दिए जाने चाहिए। उन्होंने बच्चों की प्रतिभा के विकास और उनके भविष्य को लेकर व्यापक सोच की जरूरत पर जोर दिया। पूर्व अभिनेत्री की टिप्पणी इसलिए भी चर्चा में आ गई क्योंकि जायरा वसीम ने फिल्मों की करियर छोड़ने के बाद सार्वजनिक जीवन और मनोरंजन जगत से काफी दूरी बना ली है। ऐसे में उनका किसी सार्वजनिक कार्यक्रम या सामाजिक मुद्दे पर टिप्पणी करना अक्सर चर्चा का विषय बन जाता है।

विधानसभा में मंत्री की चूक

CM विजय ने मांगी माफी, करुणानिधि के सम्मान को लेकर विवाद

तमिलनाडु विधानसभा में मंगलवार को उस समय असामान्य स्थिति देखने को मिली, जब मुख्यमंत्री सी. जोसेफ विजय को अपनी सरकार के एक मंत्री की ओर से हुई चूक के लिए सदन में सार्वजनिक रूप से माफी मांगनी पड़ी। मामला राज्य के पूर्व मुख्यमंत्री और द्रविड़ राजनीति के प्रमुख नेता दिवंगत एम. करुणानिधि के नाम के इस्तेमाल से जुड़ा था। विपक्षी दल डीएमके ने इस पर आपत्ति जताई, जिसके बाद मुख्यमंत्री विजय खुद सामने आए और स्थिति संभालने की कोशिश की। बताया गया कि विधानसभा की कार्यवाही के दौरान सरकार के एक मंत्री ने करुणानिधि का नाम लेते समय उनके नाम के साथ औपचारिक और सम्मानजनक संबोधन का इस्तेमाल नहीं किया। डीएमके ने इसे पूर्व मुख्यमंत्री और पार्टी के वरिष्ठ नेता का अपमान बताते हुए सदन में कड़ा विरोध दर्ज कराया। मामला बढ़ता देख मुख्यमंत्री विजय ने हस्तक्षेप किया और मंत्री की ओर से हुई चूक पर माफी मांगी। मुख्यमंत्री के इस कदम को विधानसभा की गरिमा बनाए

रखने की कोशिश के तौर पर देखा गया। विजय ने स्पष्ट किया कि करुणानिधि तमिलनाडु के लंबे राजनीतिक इतिहास में महत्वपूर्ण स्थान रखने वाले नेता रहे हैं और उनके प्रति सम्मान बनाए रखना जरूरी है। मुख्यमंत्री की ओर से माफी मांगने के बाद सदन में उठे विवाद को शांत करने का प्रयास किया गया। इस घटनाक्रम का राजनीतिक महत्व इसलिए भी बढ़ जाता है क्योंकि तमिलनाडु की राजनीति में करुणानिधि का प्रभाव बेहद व्यापक रहा है। वह कई बार राज्य के मुख्यमंत्री रहे और डीएमके के सबसे प्रभावशाली नेताओं में गिने जाते हैं। उनके नाम और राजनीतिक विरासत को लेकर पार्टी कार्यकर्ताओं और समर्थकों में गहरी भावनात्मक जुड़ाव है। ऐसे में उनके नाम के साथ सम्मानजनक संबोधन न होने को डीएमके ने गंभीरता से लिया। मुख्यमंत्री विजय की राजनीति भी इस समय तमिलनाडु में तेजी से चर्चा में है। अभिनेता से राजनेता बने विजय ने अपनी पार्टी टीवीके के जरिए राज्य की राजनीति में अलग राजनीतिक विकल्प खड़ा

करने की कोशिश की है। ऐसे में विधानसभा के भीतर उनकी सरकार के मंत्री की इस चूक और उसके बाद मुख्यमंत्री द्वारा खुद माफी मांगने की घटना पर राजनीतिक नजरें टिक गई हैं। फिलहाल मुख्यमंत्री की माफी के बाद मामला शांत होता दिखाई दे रहा है। हालांकि, इस घटना ने एक बार फिर तमिलनाडु की राजनीति में नेताओं के सम्मानजनक संबोधन और राजनीतिक मर्यादा को लेकर बहस छेड़ दी है।



महाराष्ट्र में नया धर्मतिरण कानून लागू

जबरन धर्म परिवर्तन पर 7 साल तक की सजा

महाराष्ट्र सरकार ने धर्म परिवर्तन को लेकर एक नया कानूनी ढांचा तैयार किया है। सरकार एक ओर से आधिकारिक गजट में अधिसूचना जारी किए जाने के बाद महाराष्ट्र धर्म की स्वतंत्रता अधिनियम, 2026 को 28 अगस्त से लागू किया जाएगा। यह कानून राज्य में सभी धर्मों के लोगों पर लागू होगा और जबरन या धोखाधड़ी के जरिए कराए जाने वाले धर्म परिवर्तन पर सख्ती का प्रावधान करता है। नए कानून के तहत किसी व्यक्ति का जबरन धर्म परिवर्तन कराना अपराध माना जाएगा। इसके अलावा धोखाधड़ी, दबाव, अनुचित प्रभाव या किसी अन्य गलत तरीके का इस्तेमाल करके किसी व्यक्ति को धर्म परिवर्तन के लिए प्रेरित करने पर भी कानूनी कार्रवाई की जा सकेगी।

ऐसे मामलों में दोषी पाए जाने वाले व्यक्ति को सात साल तक की जेल की सजा हो सकती है। सरकार के मुताबिक, कानून का उद्देश्य लोगों को उनकी इच्छा के विरुद्ध धर्म परिवर्तन से बचाना है। नए प्रावधानों में धर्म परिवर्तन की प्रक्रिया को लेकर भी कई नियम निर्धारित किए गए हैं। कानून का उल्लंघन करने वाले मामलों में पुलिस और प्रशासन को कार्रवाई का अधिकार दिया गया है। जबरन धर्म परिवर्तन के मामलों को गंभीर अपराध की श्रेणी में रखा गया है और इसके लिए गैर-जमानती प्रावधान का भी उल्लेख किया गया है। इसका मतलब है कि आरोपी को मामले की जांच और न्यायिक प्रक्रिया के दौरान आसानी से जमानत नहीं मिल सकेगी। सरकार का

दावा है कि इससे दबाव, लालच या धोखे के जरिए होने वाले धर्म परिवर्तन पर प्रभावी रोक लगाने में मदद मिलेगी।



पिकअप-ट्रक की टक्कर में यूपी के 8 मजदूरों की मौत

मध्य प्रदेश के भिंड जिले में नेशनल हाइवे-719 पर देर रात हुए भीषण सड़क हादसे में आठ प्रवासी मजदूरों की मौत हो गई, जबकि 30 से अधिक लोग घायल बताए जा रहे हैं। हादसा उस समय हुआ जब मजदूरों से भरी एक लोडिंग पिकअप गाड़ी और सामने से आ रहे ट्रक के बीच जोरदार टक्कर हो गई। दुर्घटना इतनी भीषण थी कि पिकअप में सवार कई लोग गंभीर रूप से घायल हो गए। बताया जा रहा है कि हादसे का शिकार हुए मजदूर उत्तर प्रदेश के रहने वाले थे। वे धान की रोपाई का काम पूरा करने के बाद वापस अपने घर लौट रहे थे। मजदूरों का समूह एक लोडिंग पिकअप वाहन में सवार था। इसी

दौरान नेशनल हाइवे-719 पर पिकअप और ट्रक की आमने-सामने टक्कर हो गई। टक्कर के बाद मौके पर चीख-पुकार मच गई। आसपास मौजूद लोगों ने तुरंत पुलिस को सूचना दी और राहत एवं बचाव कार्य शुरू किया गया। पुलिस और स्थानीय प्रशासन की टीमों मौके पर पहुंचीं और घायलों को दुर्घटनाग्रस्त वाहन से बाहर निकालकर अस्पताल पहुंचाया। हादसे में आठ मजदूरों की मौके पर ही या इलाज के दौरान मौत हो गई। वहीं 30 से अधिक लोग घायल हुए हैं। घायलों में कुछ की हालत गंभीर बताई जा रही है। ऐसे में मृतकों की संख्या बढ़ने की आशंका भी जताई गई है।

हिन्दी जगत महामंच

www.tvbharatvarsh.in

भारतवर्ष

सच्ची खबर, सीधे आपके लिए

राष्ट्रीय हिन्दी दैनिक ई-पेपर

प्रदेश का नं. 1

प्रतिष्ठित हिन्दी न्यूज़

ई-पेपर

विज्ञापन दर

साईज	विजिटिंग कार्ड	क्वार्टर पेज	हाफ पेज	फुल पेज (साप्ताहिक)	फुल पेज (मासिक)	फुल पेज (त्रैमासिक)	फुल पेज (वार्षिक)
रेट	₹ 3000	₹ 6000	₹ 10,000	₹ 20,000	₹ 25,000	₹ 30,000	₹ 100,000

8601780000

SAVE America Act पर जोर

भारत की चुनाव व्यवस्था से प्रभावित ट्रंप

सऊदी अरब, पाकिस्तान और तुर्की के बीच हुए मक्का संयुक्त रक्षा समझौते के तुरंत बाद जाज़ान में अरामको रिफाइनरी पर हथी हमला हुआ। समझौते में एक देश पर सशस्त्र हमला तीनों देशों पर हमला माने जाने की बात कही गई है, लेकिन हमले के बाद कोई संयुक्त सैन्य प्रतिक्रिया नहीं दिखी। ऐसे में सवाल उठ रहा है कि यह समझौता वास्तव में सामूहिक सुरक्षा की गारंटी है या अभी केवल रक्षा सहयोग का एक टांचा है।

अमेरिका के राष्ट्रपति डोनाल्ड ट्रंप भारत की चुनाव व्यवस्था से काफी प्रभावित नजर आ रहे हैं। उन्होंने भारत जैसी चुनाव व्यवस्था लागू करने के लिए Save America Act पर जोर दिया है। ट्रंप ने दूथ सोशल पर एक पोस्ट में भारतीय चुनाव व्यवस्था का जिक्र किया है। इस संबंध में उन्होंने भारत के मुख्य चुनाव आयुक्त ज्ञानेश कुमार के साथ हुई बातचीत का उल्लेख किया और अमेरिका में मतदाता पहचान संबंधी नियमों को सख्त करने पर जोर दिया। ट्रंप ने दूथ सोशल पर पोस्ट कर कहा कि इसी महीने भारत के मुख्य चुनाव आयुक्त ज्ञानेश कुमार ने उनके प्रशासन से सवाल किया था कि अमेरिका में वैध फोटो पहचान पत्र के बिना चुनाव कैसे कराए जाते हैं? भारत के पिछले लोकसभा चुनाव में करीब 64.6 करोड़ वोट थे और एक प्रतिशत से भी कम लोगों ने डाक के जरिए वोट डाला। उन्होंने यह भी कहा कि भारत में हर मतदाता के लिए वैध फोटो पहचान दस्तावेज जरूरी था। इन आंकड़ों



का हवाला देते हुए ट्रंप ने कहा कि Save America Act को पास कराना जरूरी हो गया है। व्हाइट हाउस के मुताबिक सेफगार्ड अमेरिकन वोट एलिजिबिलिटी (SAVE) America Act के तहत अमेरिका के चुनावी सिस्टम में बड़े बदलाव का प्रस्ताव है। यह प्रस्तावित कानून यह पक्का करना चाहता है कि सिर्फ अमेरिका के नागरिक ही फेडरल चुनावों में वोट दे सकें। यह कानून अमेरिकी नागरिकों के लिए वोट रजिस्ट्रेशन के समय नागरिकता का सबूत दिखाना अनिवार्य करेगा। इसके साथ ही पूरे देश में मतदाता पहचान पत्र की व्यवस्था को लागू करेगा। प्रस्तावित कानून मेल के जरिए वोटिंग पर भी सख्ती करेगा, जबकि बीमार, विकलांग, सेना

में सेवारत या यात्रा करने वाले लोगों के लिए कुछ छूट देगा। इसके अलावा, राज्यों को गैर-नागरिकों की पहचान करके उन्हें वोट रोल से हटाना होगा। इससे चुनावी धोखाधड़ी रोकने में मदद मिलेगी। इस एक्ट का मुख्य मकसद है कि सिर्फ अमेरिकी नागरिकों को ही अमेरिकी चुनावों का फ़ैसला करना चाहिए। भारत में अमेरिका के राजदूत सर्जियो गोर ने भी डोनाल्ड ट्रंप का समर्थन करते हुए सोशल मीडिया एक्स पर पोस्ट किया है। उन्होंने कहा कि राष्ट्रपति डोनाल्ड ट्रंप बिल्कुल सही हैं। भारत के पिछले चुनाव में 646 मिलियन वोटर्स में से हर एक को ID की ज़रूरत थी। कांग्रेस को SAVE अमेरिका एक्ट पास करना चाहिए। बता दें कि डोनाल्ड ट्रंप पीएम मोदी की



भी तारीफ कर चुके हैं। मई महीने में दिल्ली में US इंडिपेंडेंस डे सेलिब्रेशन के दौरान भारत में US के राजदूत Sergio Gor ने राष्ट्रपति डोनाल्ड ट्रंप को फोन किया। इस दौरान हुई बातचीत में ट्रंप ने फोन पर प्रधानमंत्री मोदी की तारीफ करते हुए कहा कि PM मोदी मेरे बहुत अच्छे दोस्त हैं। मैं नरेंद्र मोदी का बड़ा प्रशंसक हूँ। भारत मुझ पर 100% भरोसा कर सकता है। डोनाल्ड ट्रंप भारतीय चुनाव व्यवस्था का उदाहरण देते हुए अब Save America Act पास कराने पर जोर दे रहे हैं। उन्होंने भारत के मुख्य चुनाव आयुक्त ज्ञानेश कुमार और ट्रंप प्रशासन से हुई बातचीत का जिक्र करते हुए दूथ सोशल पर एक पोस्ट किया है।

रिटायर गोरखा सैनिकों ने भारत का झंडा लहराया और भारत का राष्ट्रगान जन गण मन भी गाया

नेपाल के गोरखा सैनिक दशकों से भारतीय सेना का हिस्सा रहे हैं। भारतीय सेना में गोरखा रेजिमेंट है और इसमें नेपाल दिलेय गोरखा सैनिकों की भर्ती होती रही है। अग्निपथ योजना आने के आने के बाद गोरखा सैनिकों की भर्ती रुकी हुई है। नेपाली अब भी भारतीय सेना में भर्ती होना चाहते हैं और इसको लेकर प्रदर्शन कर रहे हैं। भारतीय सेना प्रमुख धीरज सेठ इस समय नेपाल पहुंचे हुए हैं। इस बीच नेपाल के पोखरा से गोरखा राइफल के रिटायर हुए सैनिकों का एक वीडियो सोशल मीडिया में जमकर शेयर किया जा रहा है। यह वीडियो नेपाल के पोखरा का बताया जा रहा है जहां पर रिटायर गोरखा सैनिकों ने भारत का झंडा लहराया और भारत का राष्ट्रगान जन गण मन भी गाया। नेपाल के नागरिक होने के बाद भारतीय झंडे को सलामी देना सोशल मीडिया में काफी पसंद किया जा रहा है। माना जा रहा है कि यह वीडियो स्वतंत्रता दिवस का है लेकिन इसकी आधिकारिक पुष्टि नहीं हो पाई है। नेपाल के भारतीय सेना के हिस्सा रहे गोरखा सैनिक भारतीय झंडे को सम्मान दे रहे हैं। इस वीडियो को सोशल मीडिया पर कारगिल युद्ध लड़ चुके शौर्य चक्र से सम्मानित मेजर राकेश ने एक्स पर शेयर किया है। इस वीडियो की जमकर तारीफ की जा रही है। असल में साल 1947 में भारत, नेपाल और ब्रिटेन के बीच एक त्रिपक्षीय संधि हुई थी। इसके बाद से नेपाली गोरखा सैनिक भारतीय सेना में शामिल होते रहे हैं। हाल ही में नेपाल के पोखरा में गोरखा जवानों ने भारतीय सेना में भर्ती के लिए प्रदर्शन किया है। भारतीय सेना प्रमुख और नेपाली सेना प्रमुख के बीच मुलाकात हुई है। माना जा रहा है कि इसमें गोरखा सैनिकों की भर्ती का मुद्दा भी उठा है। नेपाली अब अग्निपथ योजना के तहत भी भर्ती होने के लिए तैयार हैं।

कल्पेश्वर महादेव मंदिर के पास ज़बरदस्त भूस्खलन हुआ

चमोली में लगातार हो रही भारी बारिश के बीच पंच केदारों में पांचवें केदार के रूप में प्रसिद्ध कल्पेश्वर महादेव मंदिर के ऊपर भूस्खलन होने से मंदिर परिसर में भारी मात्रा में मलबा आ गया। देर रात हुई तेज बारिश के कारण मंदिर के ऊपर की पहाड़ी से अचानक भूस्खलन हुआ, जिससे मंदिर के आसपास के क्षेत्र में नुकसान हुआ है। भूस्खलन के चलते पहाड़ी से मलबा और पत्थर मंदिर परिसर के आसपास आ गिरे। घटना की जानकारी मिलते ही स्थानीय लोग मौके पर पहुंचे और मंदिर परिसर में जमा मलबे को हटाने तथा स्थिति को सामान्य करने में जुट गए। लगातार हो रही बारिश के कारण चमोली जिले के पर्वतीय क्षेत्रों में जगह-जगह भूस्खलन और अन्य नुकसान की घटनाएं सामने आ रही हैं। कल्पेश्वर महादेव मंदिर में हुए भूस्खलन से स्थानीय लोगों और श्रद्धालुओं में चिंता का माहौल है। स्थानीय लोगों ने प्रशासन से मंदिर परिसर और आसपास की पहाड़ी का तत्काल निरीक्षण कराने तथा सुरक्षा के आवश्यक इंतजाम करने की मांग की है। इससे पहले अभी हाल में चमोली जिले में बीते गुरुवार को निर्माणाधीन पनबिजली सुरंग के अंदर ज़बरदस्त भूस्खलन के कारण अचानक पानी और मलबा घुस गया। इससे आठ मजदूरों की मौत हो गई थी। सेना, NDRF (K9 यूनिट के साथ), SDRF, CISF, ITBP और स्थानीय पुलिस



के 200 से ज़्यादा जवानों ने राहत और बचाव कार्य चलाया। बचाव दल ने कई मजदूरों को बचाया भी था। जानकारी के मुताबिक, सुरंग हादसे में दो लापता श्रमिकों की तलाश के लिए बचाव एवं राहत अभियान मंगलवार को भी जारी है। एसडीआरएफ ने बताया कि सुरंग के भीतर काफी दलदल होने के बावजूद तलाश अभियान जारी है और प्रतिकूल परिस्थितियों के बीच सभी टीम आपसी समन्वय से अभियान को आगे बढ़ा रही हैं। उसने बताया कि सुरंग से पानी को लगातार बाहर निकाला जा रहा है और सुरक्षा मानकों का पालन करते हुए उपलब्ध संसाधनों एवं उपकरणों के माध्यम से सभी संभावित स्थानों पर गहनता से खोजबीन की जा रही है।

इंदौर में सड़क फाड़कर निकला पानी डर कर पीछे हट गए राहगीर



इमरान खान को उनकी बिगड़ती सेहत को देखते हुए एक निजी अस्पताल में स्थानांतरित

पाकिस्तान की शीर्ष अदालत ने आदेश दिया है कि पूर्व प्रधानमंत्री इमरान खान को उनकी बिगड़ती सेहत को देखते हुए एक निजी अस्पताल में स्थानांतरित किया जाए। सुप्रीम कोर्ट ने खान को 48 घंटे के भीतर शिफा इंटरनेशनल अस्पताल जाने और 16 सितंबर तक वहीं रहने का निर्देश दिया है। 73 साल के पूर्व क्रिकेटर और अब राजनेता बन चुके इमरान खान 2023 से पाकिस्तान की अदियाला जेल में बंद हैं और उन पर कई मामले चल रहे हैं। उनकी पार्टी, पाकिस्तान तहरीक-ए-इंसाफ (PTI) ने बार-बार आरोप लगाया है कि अधिकारियों ने उन्हें परिवार के सदस्यों और पार्टी के साथियों से मिलने से रोका है और उनकी स्वास्थ्य समस्याओं जिसमें आंखों की एक बीमारी भी शामिल है। खेबर पख्तूनखा के मुख्यमंत्री सोहेल अफरीदी, जिनके प्रांत में खान की पार्टी की सरकार है, ने कहा कि पूर्व प्रधानमंत्री की सेहत के मामले को उतनी गंभीरता से लिया जाना चाहिए जितनी ज़रूरी है। अफरीदी ने कहा, हम न तो इमरान खान की सेहत का राजनीतिकरण करते हैं और न ही इमरान खान ने कभी किसी तरह की राहत

पाने के लिए अपनी सेहत का मुद्दा उठाया है। उन्होंने मांग की कि खान का इलाज उनके निजी डॉक्टरों की देखरेख और परिवार की मौजूदगी में हो। उन्होंने कहा कि अधिकारियों को इस मांग को मानने के लिए ज़रूरी नैतिक हिम्मत दिखानी चाहिए। इस्लामाबाद में सुप्रीम कोर्ट के बाहर पत्रकारों से बात करते हुए अफरीदी ने चेतावनी दी कि खान की लगातार जेल में रहने से जनता में बढ़ रही निराशा उस हद तक पहुँच सकती है जहाँ शांति बहाल करने के लिए पूर्व प्रधानमंत्री की सुलह की अपील भी काफी न हो।



16 भारतीय कू सदस्यों ने स्ट्रेट ऑफ होर्मुज से गुजरने से मना कर दिया

मार्शल आइलैंड्स के ध्वज वाले जहाज 'एम पायनियर' (AM Pioneer) पर सवार 16 भारतीय नाविकों ने सुरक्षा जोखिमों के चलते अत्यधिक संवेदनशील 'स्ट्रेट ऑफ होर्मुज' (Strait of Hormuz) से गुजरने से इनकार कर दिया है। कू सदस्यों ने भारत सरकार को आपात संदेश भेजकर मदद की गुहार लगाई है। जहाज के मास्टर (कैप्टन) अनिल राज ने सोशल मीडिया पर एक वीडियो जारी कर आरोप लगाया कि कंपनी उन्हें जान जोखिम में डालकर इस खतरनाक मार्ग से जहाज ले जाने के लिए मजबूर कर रही है। यह जहाज वर्तमान में संयुक्त अरब अमीरात (UAE) के रास अल खैमाह बंदरगाह पर है। 'फॉरवर्ड सीमेंस यूनियन ऑफ इंडिया' (FSUI) ने कू का समर्थन किया है और केंद्र सरकार से तुरंत हस्तक्षेप करने तथा नाविकों की सुरक्षित वापसी सुनिश्चित करने की मांग की है। अमेरिका और ईरान के बीच चल रहे तनाव तथा फारस की खाड़ी क्षेत्र में वाणिज्यिक जहाजों पर लगातार हमलों के कारण यह समुद्री मार्ग बेहद खतरनाक और जोखिमभरा हो गया है। इस मार्ग पर पहले भी भारतीय नाविकों की जान जा चुकी है। फारस की खाड़ी



क्षेत्र में लगातार हमलों के कारण बढ़ते खतरों को देखते हुए भारत के पोत परिवहन महानिदेशालय (Directorate General of Shipping) ने पहले ही सख्त आदेश जारी कर शिपिंग कंपनियों और एजेंटों को अगले आदेश तक स्ट्रेट ऑफ होर्मुज से गुजरने वाले जहाजों पर किसी भी भारतीय नाविक को तैनात नहीं करने के निर्देश जारी किए हैं। जहाजों की निगरानी करने वाली वेबसाइट Equasis के अनुसार, AM Pioneer का प्रबंधन मुंबई की कंपनी Alphard Maritime Private Limited करती है। यह एक ऑफशोर सप्लाय

वेसल है, जो ऑफशोर तेल और गैस प्लेटफॉर्म तक उपकरण, कू और ज़रूरी सामान का परिवहन करती है। X पर अपनी पोस्ट में FSUI ने कहा कि AM Pioneer के जहाज मालिक और मैनेजर मास्टर पर 16 भारतीय कू सदस्यों को बहुत ज्यादा जोखिम वाले होर्मुज जलडमरूमध्य से होकर गुजरने के लिए मजबूर करने का दबाव डाल रहे हैं। एसोसिएशन ने कहा, 'कू ने साफ तौर पर इनकार कर दिया है। वे कम्युनिकेशन बंद करके अंधेरे में जहाज चलाकर अपनी जान जोखिम में नहीं डालेंगे।'

दिल्ली में मेडिकल सीटों का बड़ा इजाफा MBBS-PG-DNB की 408 नई सीटों का प्रस्ताव

मेडिकल एडमिशन के लिए नीट काउंसलिंग 2026 चल रही है। इस बीच छात्रों के लिए खुशखबरी है। दिल्ली के मेडिकल कॉलेजों में MBBS, PG और DNB सीटों की संख्या में काफी बढ़ोतरी होने वाली है, क्योंकि दिल्ली सरकार मेडिकल एजुकेशन की क्षमता बढ़ाने के लिए एक रोडमैप तैयार कर रही है। इस योजना के तहत नए और मौजूदा मेडिकल संस्थानों में 300 MBBS सीटें और 103 PG-DNB सीटें जोड़ी जाएंगी। इसके अलावा 5 फेलोशिप सीटों का भी प्रस्ताव है, जिससे नई मेडिकल सीटों की कुल संख्या 408 हो जाएगी। इस पहल का उद्देश्य दिल्ली के सरकारी अस्पतालों में डॉक्टरों और स्पेशलिस्ट की कमी को दूर करना है। यहां जाने कि कहां कितनी सीटें बढ़ेंगी। सीटें बढ़ने से दिल्ली के सरकारी संस्थानों में मेडिकल एडमिशन और पढ़ाई की क्षमता बढ़ेगी और भविष्य में बड़ी संख्या में डॉक्टर और विशेषज्ञ तैयार होंगे। ग्रीनफील्ड प्लान के तहत द्वारका में इंदिरा गांधी अस्पताल (IGH) और गुरु गोबिंद सिंह अस्पताल में बन रहे मेडिकल कॉलेजों में से हर 1 में 150 MBBS सीटें बढ़ाने का प्रस्ताव है। इन दोनों संस्थानों में कुल मिलाकर 300 नई इंटरग्रेजुएट सीटें बढ़ाई जाएंगी। डॉ. बीएसए मेडिकल कॉलेज में MBBS सीटों की संख्या 125 से बढ़ाकर 200 करने का



प्रस्ताव है। मौलाना आजाद इंस्टीट्यूट ऑफ डेंटल साइंसेज (MAIDS) में BDS सीटों की संख्या भी 50 से बढ़ाकर 70 करने का प्रस्ताव है। मौलाना आजाद मेडिकल कॉलेज (MAMC) में PG सीटों की संख्या 260 से बढ़ाकर 295 करने का प्रस्ताव है। MAIDS में PG सीटें 22 से बढ़कर 42 हो जाएंगी। BSA मेडिकल कॉलेज में भी 24 सीटों वाले नए PG कोर्स शुरू होने की उम्मीद है। सरकार की योजना के तहत अलग-अलग सरकारी मेडिकल संस्थानों में 103 नई PG/DNB सीटें

जोड़ी जाएंगी, जिनमें 67 MD/MS और 36 DNB सीटें शामिल हैं। इसके अलावा 5 फेलोशिप सीटों का भी प्रस्ताव है। तीन GATB हॉस्पिटल में और 2 दिल्ली स्टेट कैंसर इंस्टीट्यूट में। इससे PG और DNB और फेलोशिप लेवल पर नई सीटों की कुल संख्या 108 हो जाएगी। सरकार DM, MCh और स्ट्रक्चर्ड पोस्ट-डॉक्टरल फेलोशिप जैसे सुपर-स्पेशियलिटी प्रोग्राम को बढ़ाने पर भी काम कर रही है। नेशनल मेडिकल कमीशन (NMC) और दूसरे संबंधित अधिकारियों से जरूरी मंजूरी लेने की

प्रक्रिया अभी चल रही है। नेशनल मेडिकल कमीशन (NMC) ने 2026-27 सेशन के लिए MBBS की सीटों का मैट्रिक्स जारी किया था। मौजूदा सेशन में MBBS की 9,911 सीटें बढ़ाई गई हैं और इस तरह से सीटों की संख्या 1,27,028 से बढ़कर 1,36,939 हो गई है। भारत में 823 मेडिकल कॉलेजों में कुल 1,36,939 MBBS सीटें हैं। इनमें से 441 सरकारी मेडिकल कॉलेजों में 63,296 सीटें उपलब्ध हैं। 382 प्राइवेट मेडिकल कॉलेजों में 73,643 सीटें हैं।

आईबीपीएस पीओ प्रारंभिक परीक्षा 22-23 अगस्त को आयोजित होगी।

आईबीपीएस पीओ प्रारंभिक परीक्षा 22 और 23 अगस्त, 2026 को प्रस्तावित है। परीक्षा में अब महज चार दिन शेष हैं। ऐसे में नई चीजें पढ़ने के बजाय अब तक की तैयारी को मजबूत करना ज्यादा जरूरी है। अभ्यर्थियों को रिवीजन, मॉक टेस्ट, समय-प्रबंधन और मानसिक संतुलन पर ध्यान देना चाहिए। अंतिम दिनों में सही रणनीति और आत्मविश्वास बेहतर प्रदर्शन की कुंजी बन सकते हैं। पिछले वर्षों की कटऑफ और न्यूनतम क्वालिफाइंग स्कोर से परीक्षा के स्तर का अंदाजा लगाया जा सकता है, लेकिन अंतिम चार दिनों में बार-बार कटऑफ देखना फायदेमंद नहीं होगा। हर वर्ष प्रश्नों की कठिनाई, अभ्यर्थियों के प्रदर्शन और रिकॉर्डों के आधार पर कटऑफ बदल सकती है। इसलिए किसी एक आंकड़े को लक्ष्य बनाने के बजाय अपनी सटीकता और प्रयासों की संख्या पर ध्यान दें। यदि मॉक टेस्ट में लगातार अच्छा स्कोर आ रहा है, तो परीक्षा में भी उसी स्तर के प्रदर्शन को दोहराने की कोशिश करें। ज्यादा प्रश्न हल करने के चक्कर में गलतियां करने से बेहतर है कि समझकर सही प्रश्नों का चयन करें और उन्हें सटीकता के साथ हल करें। अंतिम दिनों में नई ट्रिक्स, शॉर्टकट या रणनीति अपनाने से बचें। मॉक टेस्ट में जिस तरीके से आपकी गति और सटीकता बेहतर रही है, परीक्षा में भी उसी रणनीति को अपनाएं। कठिन पजल, लंबे डाटा इंटरप्रिटेशन या ज्यादा समय लेने वाले प्रश्नों को बाद के लिए छोड़ दें। हर प्रश्न हल करना जरूरी नहीं है। समय का सही इस्तेमाल और प्रश्नों का चयन ज्यादा महत्वपूर्ण है। नेगेटिव मार्किंग को ध्यान में रखते हुए उन्हीं प्रश्नों को हल करें, जिन्हें आप आत्मविश्वास के साथ कर सकते हैं।

ऋषभ पंत टेस्ट क्रिकेट में 100 सिक्स लगाने वाले भारत के पहले बल्लेबाज बन गए

ऋषभ पंत ने इतिहास रच दिया है, जो काम टेस्ट क्रिकेट में भारतीय टीम का कोई बल्लेबाज नहीं कर सका, वो काम पंत ने कर दिखाया है। उन्होंने श्रीलंका के खिलाफ खेले जा रहे पहले टेस्ट के चौथे दिन जैसे ही दूसरा सिक्स लगाया, उनके सिक्स की संख्या 100 तक जा पहुंची। उन्होंने एडम गिलक्रिस्ट की बराबरी कर ली है, अब केवल दो ही बल्लेबाज उनसे आगे बचे हैं। हालांकि बॉल और मैच के हिसाब से देखें तो यहां तक पहुंचने वाले वे दुनिया के सबसे तेज बल्लेबाज हैं। इसलिए ये एक विश्व कीर्तिमान भी है। भारत बनाम श्रीलंका गॉल टेस्ट के चौथे दिन टीम इंडिया की दूसरी पारी में ऋषभ पंत ने जबरदस्त बल्लेबाजी का मुजायरा पेश किया। उन्होंने शानदार बल्लेबाजी करते हुए चौके और छक्के लगाए। इस दौरान जैसे ही उन्होंने अपना दूसरा सिक्स लगाया, उनके टेस्ट क्रिकेट में 100 छक्के पूरे हो गए। एडम गिलक्रिस्ट ने भी 100 छक्के लगाए हैं। पंत उनकी बराबरी पर पहुंच गए हैं। टेस्ट में सबसे ज्यादा सिक्स लगाने का विश्व कीर्तिमान इंग्लैंड के बेन स्टोक्स के नाम है, उन्होंने 138 छक्के लगाए हैं। दूसरे नंबर पर न्यूजीलैंड के ब्रेंडन मैक्कुलम हैं, जिन्होंने 107 सिक्स लगाए हैं। पंत ने इसी 100वें छक्के के साथ अपना अर्धशतक भी पूरा किया। वे इस वक्त अच्छी बल्लेबाजी कर रहे हैं। खास बात ये है कि इस टेस्ट में भारत की लीड अब 300 से अधिक रन की हो गई है। अब ऐसा लगता है कि टीम इंडिया इस मैच को हारेगी तो नहीं, क्योंकि आखिरी पारी में इतने रन बनाना आसान काम नहीं होता। हां, अगर श्रीलंका ने अच्छा खेल दिखाया तो मैच ड्रॉ हो सकता है। वैसे कोशिश तो यही होगी कि ये इस मैच को अपने नाम किया जाए।

सिक्स लगाए हैं। भारत बनाम श्रीलंका गॉल टेस्ट के चौथे दिन टीम इंडिया की दूसरी पारी में ऋषभ पंत ने जबरदस्त बल्लेबाजी का मुजायरा पेश किया। उन्होंने शानदार बल्लेबाजी करते हुए चौके और छक्के लगाए। इस दौरान जैसे ही उन्होंने अपना दूसरा सिक्स लगाया, उनके टेस्ट क्रिकेट में 100 छक्के पूरे हो गए। एडम गिलक्रिस्ट ने भी 100 छक्के लगाए हैं। पंत उनकी बराबरी पर पहुंच गए हैं। टेस्ट में सबसे ज्यादा सिक्स लगाने का विश्व कीर्तिमान इंग्लैंड के बेन स्टोक्स के नाम है, उन्होंने 138 छक्के लगाए हैं। दूसरे नंबर पर न्यूजीलैंड के ब्रेंडन मैक्कुलम हैं, जिन्होंने 107 सिक्स लगाए हैं। पंत ने इसी 100वें छक्के के साथ अपना अर्धशतक भी पूरा किया। वे इस वक्त अच्छी बल्लेबाजी कर रहे हैं। खास बात ये है कि इस टेस्ट में भारत की लीड अब 300 से अधिक रन की हो गई है। अब ऐसा लगता है कि टीम इंडिया इस मैच को हारेगी तो नहीं, क्योंकि आखिरी पारी में इतने रन बनाना आसान काम नहीं होता। हां, अगर श्रीलंका ने अच्छा खेल दिखाया तो मैच ड्रॉ हो सकता है। वैसे कोशिश तो यही होगी कि ये इस मैच को अपने नाम किया जाए।

उन्नति हुड्डा ने अपने पहले BWF वर्ल्ड चैंपियनशिप अभियान की शुरुआत जीत के साथ की

2025 के भारत के नेशनल स्पोर्ट्स अवॉर्ड का ऐलान अलग-अलग खेलों के 17 खिलाड़ियों को अर्जुन अवॉर्ड

: भारत में हर साल खिलाड़ियों के नेशनल स्पोर्ट्स अवॉर्ड दिए जाते हैं। खेल मंत्रालय ने 2025 के नेशनल स्पोर्ट्स अवॉर्ड का ऐलान कर दिया है। इस बार किसी भी खिलाड़ी को खेल रत्न अवॉर्ड नहीं दिया गया है। वहीं 17 खिलाड़ियों को अर्जुन अवॉर्ड के लिए चुना गया है। वहीं, 3 कोचों को द्रोणाचार्य पुरस्कार के लिए चुना गया है। भारत के उच्चतम न्यायालय के पूर्व न्यायमूर्ति अरुण कुमार मिश्रा की अध्यक्षता वाली चयन समिति की सिफारिशों के आधार पर, सरकार ने अलग-अलग श्रेणी में खिलाड़ियों, कोच और संस्थाओं को अवॉर्ड देने का फैसला किया है। अर्जुन पुरस्कार खेल के क्षेत्र में पिछले चार वर्षों में अच्छे प्रदर्शन और नेतृत्व, खेल-भावना और अनुशासन की भावना दिखाने वाले एथलीटों को दिया जाता है। शानदार प्रदर्शन के लिए अर्जुन अवॉर्ड पाने वाले प्रमुख नामों में हार्द जम्पर और डेकाथलॉन के एथलीट तेजस्विन शंकर, स्प्रिंटर मुहम्मद अजमल वी और प्रियंका

गोस्वामी, बैडमिंटन खिलाड़ी देसा जॉली और गायत्री गोपीचंद, शतरंज खिलाड़ी विदित गुजराती और दिव्या देशमुख, हॉकी खिलाड़ी लालटेम्सियामी और राजकुमार पाल और थूटर अखिल श्योराण शामिल थे। अर्जुन पुरस्कार (लाइफटाइम) फुटबॉलर आई अरुमनायगम को दिया गया है। यह पुरस्कार उन खिलाड़ियों को सम्मान देने और प्रेरित करने के लिए दिया जाता है जिन्होंने खेल के क्षेत्र में योगदान दिया है और खेल से संन्यास के बाद किसी न किसी रूप में जुड़कर उसे बढ़ावा देने में योगदान देते रहते हैं।



भारत ने श्रीलंका के सामने 372 रनों का लक्ष्य रखा

भारत ने गॉल में खेले जा रहे पहले टेस्ट की पहली पारी में 462 रन बनाए। इसके जवाब में श्रीलंका की टीम ने अपनी पहली पारी में 284 रन बनाए। पहली पारी के आधार पर भारत को 178 रनों की बढ़त हासिल हुई, लेकिन टीम इंडिया अपनी दूसरी पारी में महज 193 रनों पर सिमट गई। इस तरह भारतीय टीम ने मेजबानों के सामने 372 रनों का लक्ष्य रखा है। अभी इस मैच में करीब चार सेशन का खेल बाकी है। अब सवाल ये है कि क्या श्रीलंकाई टीम इस टोटल को चेज कर सकती है। आइये इससे पहले गॉल इंटरनेशनल स्टेडियम में चौथी पारी के सबसे बड़े रनचेज पर नजर डालते हैं। गॉल इंटरनेशनल क्रिकेट स्टेडियम में टेस्ट मुकाबले 1998 से खेले जा रहे हैं। इस मैदान पर अब तक चौथी पारी में मात्र एक बार ही 300+ स्कोर चेज हो सका है। जब 2022 में मेजबान श्रीलंका ने पाकिस्तान टीम के सामने 342 रनों का लक्ष्य रखा था। उस मुकाबले में बाबर आजम की अगुवाई वाली टीम ने 6 विकेट के नुकसान पर सफल रन चेज किया था। उस



मुकाबले में अब्दुल्ला शफीक ने पाकिस्तान की ओर से नाबाद 160 रनों की शानदार शतकीय पारी खेली थी। वहीं, मेजबान श्रीलंका की बात करें तो गॉल इंटरनेशनल स्टेडियम में सिर्फ एक बार ही चौथी पारी में 200+ रनों का लक्ष्य सफलतापूर्वक चेज किया है। वह मुकाबला मेजबान टीम ने 2019 में न्यूजीलैंड के खिलाफ खेला था। उस मैच में कीवी टीम ने श्रीलंका के सामने 268 रनों का टारगेट रखा था। दिमुथ करुणारत्ने की 122 रनों की शानदार शतकीय पारी के दम पर श्रीलंका ने उस मैच में 6 विकेट से जीत दर्ज की थी। बता दें कि मेजबान

श्रीलंकाई टीम गॉल में अब तक 13 बार ही रन चेज करने उतरी है, जिसमें से उसने 6 मैच जीते हैं, तो 6 ही हारे हैं, जबकि एक मैच ड्रॉ रहा है। भारत ने गॉल में श्रीलंका को 2008 में जीत के लिए चौथी पारी में 307 रनों का टारगेट दिया था। लेकिन, मेजबान टीम सिर्फ 136 रनों पर ही डेर हो गई थी। उसके बाद 2017 में भारत के 550 रनों के विशाल लक्ष्य के सामने श्रीलंकाई टीम महज 245 रनों पर सिमट गई थी।

मोहब्बत की मिसाल

भारतीय कपल को विदा करते वक्त रो पड़ी अमेरिकी महिला

अमेरिका एक ऐसा देश है, जिसे दुनिया का सबसे ताकतवर देश बनाने में पूरी दुनिया के लोगों की मेहनत लगी है। यह प्रवासियों की मेहनत और कुर्बानी से बना है। अमेरिका में लाखों भारतीय रहते हैं, वहां मेहनत करते हैं और अब वहीं रच-बस गए हैं। लेकिन दूसरी हकीकत यह भी है कि अमेरिका में बाहरी बनाव मूल निवासी की राजनीति को लेकर बहस होती रही है। ट्रंप के दोबारा सत्ता में आने में इस राजनीति का काफी हद तक योगदान माना जाता है। वहां काम करने वाले भारतीयों के खिलाफ ट्रंप के समर्थकों की ओर से नफरत फैलाने के आरोप भी लगते रहे हैं। लेकिन भारतीय जहां भी जाते हैं, अपने साथ मोहब्बत ले



जाते हैं और कई बार नफरत को भी पीछे छोड़ देते हैं। सोशल मीडिया पर ऐसा ही एक वीडियो सामने आया है। अमेरिका से भारत लौट रहे एक भारतीय कपल की उनके अमेरिकी पड़ोसी के साथ हुई भावुक विदाई का वीडियो सोशल मीडिया पर तेजी से वायरल हो रहा है। ①

राजस्थानी रंग में दिखा मॉडर्न हुनर

तीज की सवारी में छाई 9 साल की सिनाया

विशाल शर्मा, आजतक

जयपुर की तीज सवारी में इस बार रंग-बिरंगे राजस्थानी परिधानों और लोक कलाकारों के बीच एक नन्ही कलाकार ने खास ध्यान खींचा। महज 9 साल की सिनाया बियानी ने अपनी कला और संतुलन से ऐसी प्रस्तुति दी कि वहां मौजूद लोग उन्हें देखते रह गए। सिनाया को प्यार से 'जयपुर हूपर' भी कहा जाता है। राजस्थानी वेशभूषा में सजी सिनाया ने हूला-हूप के साथ अपनी कला का प्रदर्शन किया। उनकी प्रस्तुति में राजस्थान की पारंपरिक छवि और आधुनिक प्रदर्शन कला का खूबसूरत मेल नजर आया। हूला-हूप एक गोल छल्ला होता है, जिसे कमर, हाथ या शरीर के दूसरे हिस्सों के आसपास घुमाया जाता है। इसमें



शरीर का संतुलन और तालमेल बनाए रखना पड़ता है। तीज सवारी के रंगीन माहौल के बीच उनका अंदाज लोगों को खासा पसंद आया। सिनाया ने बेहद कम उम्र में हूला-हूप की कला में अपनी अलग पहचान बनाई है। वह अलग-अलग मंचों पर अपनी प्रस्तुतियां दे चुकी हैं और हूला-हूप के जरिए लगातार नए

'जयपुर हूपर' के नाम से बनी पहचान

सिनाया को उनकी इसी प्रतिभा के चलते 'जयपुर हूपर' के नाम से जाना जाता है। इतनी कम उम्र में हूला-हूप में उनकी पकड़ ने उन्हें अलग पहचान दिलाई है। उनकी कहानी की खास बात यह है कि वह पारंपरिक भारतीय परिधान और राजस्थान की संस्कृति को अपनी आधुनिक कला के साथ जोड़कर प्रस्तुत करती हैं।

करतब दिखाती रही हैं। जयपुर की तीज सवारी में भी उन्होंने इसी हुनर को राजस्थानी अंदाज के साथ पेश किया। पारंपरिक पोशाक में हूला-हूप के साथ उनका संतुलन और प्रदर्शन देखने लायक था। ②

5 महीने से था बेरोजगार

AI की मदद से मिली 1.5 करोड़ की जॉब

आज के समय में नौकरी पाना पहले से कहीं ज्यादा मुश्किल हो गया है। अच्छी डिग्री और सालों का अनुभव होने के बावजूद कई लोगों को लगातार इंटरव्यू देने पड़ते हैं और अच्छी नौकरी नहीं मिलती। ऐसे ही एक शख्स की कहानी इन दिनों सोशल मीडिया पर खूब चर्चा में है।

इस शख्स ने बताया कि नौकरी जाने के बाद उसने करीब पांच महीने तक नई नौकरी खोजी, लेकिन बार-बार निराशा ही हाथ लगी। आखिर में उसने आर्टिफिशियल इंटेलिजेंस की मदद ली और उसकी यही रणनीति काम कर गई। अब उसे करीब १.5 करोड़ सालाना पैकेज वाली नई नौकरी



मिल गई है। इस शख्स ने अपनी कहानी रेडिट पर शेयर की। उसने बताया कि वह लगभग 10 साल तक एक ही कंपनी में काम करता रहा था। इस दौरान उसे तीन बार प्रमोशन भी मिला। लेकिन फरवरी के आखिर में अचानक कंपनी ने उसे नौकरी से निकाल दिया। यह फैसला उसके लिए किसी बड़े झटके से कम नहीं था। ①

जन्म लेते ही बच्चों पर हो जाता है मालिक का हक

गुलामों के द्वीप की अनूठी कहानी

दुनिया 21वीं सदी में पहुंच चुकी है। गुलामी को खत्म हुए भी कई देशों में 100 साल से ज्यादा हो चुके हैं। लेकिन इंडोनेशिया में एक ऐसा द्वीप है, जहां आज भी कुछ लोग जन्म लेते ही किसी और की संपत्ति माने जाते हैं। उन्हें बचपन से ही मालिक की सेवा करनी पड़ती है। बिना मजदूरी के खेतों में काम करना, घर के सारे काम संभालना और मालिक के हर आदेश का पालन करना उनकी जिंदगी का हिस्सा होता है। इतना ही नहीं, कई लोगों का आरोप है कि यहां गुलाम महिलाओं के साथ यौन शोषण और मारपीट जैसी घटनाएं भी होती हैं। यह कहानी इंडोनेशिया के सुम्बा द्वीप की है, जो बाली के मशहूर समुद्री तटों से महज दो घंटे की दूरी पर है। बाहर से देखने पर



यह जगह खूबसूरत झरनों, पहाड़ियों और समुद्र के बीच बसा एक शांत पर्यटन स्थल नजर आता है, लेकिन इसके भीतर सदियों पुरानी एक ऐसी परंपरा आज भी सांस ले रही है, जिसे दुनिया गुलामी कहती है। 'मैं चाहता हूं कि मेरे बच्चे आजाद हों' सुम्बा के एक गांव में रहने वाला एक व्यक्ति, जो खुद इसी व्यवस्था

में पैदा हुआ, अपनी पहचान छिपाते हुए बताता है कि बचपन से ही उसे मालिक के खेतों में काम करने के लिए मजबूर किया जाता था। वह कहता है, अगर मैं ठीक से काम नहीं करता था तो मुझे पीटा जाता था। मुझ पर पानी फेंका जाता था। स्कूल से लौटते ही खेतों में काम करना पड़ता था। ②

तृषा विवाद पर DMK का विजय पर हमला

स्वतंत्रता दिवस कार्यक्रम में पहली पंक्ति में बैठाने पर उठाए सवाल

DMK नेता उदयनिधि स्टालिन पिछले दिनों अपने एक बयान को लेकर मुश्किल में फंस गए। कावेरी विवाद प्रदर्शन के दौरान स्टालिन ने एक्ट्रेस तृषा कृष्णन को लेकर कुछ ऐसा कह दिया, जिसके बाद बड़ा विवाद खड़ा हो गया और कथित विवादित टिप्पणी के बाद स्टालिन को हिरासत में ले लिया गया। अब तृषा पर डबल मीनिंग कमेंट्स के बाद उदयनिधि स्टालिन की पार्टी के मुखपत्र ने स्वतंत्रता दिवस कार्यक्रम के दौरान एक्ट्रेस तृषा कृष्णन की मौजूदगी और पहली पंक्ति में उनके बैठने की व्यवस्था को लेकर सीएम विजय पर निशाना साधा है। कार्यक्रम के दौरान तृषा, विजय के माता-पिता एसए चंद्रशेखर और शोभा चंद्रशेखर के साथ बैठी थीं। डीएमके के आधिकारिक मुखपत्र 'मुरासोली' में छपे एक संपादकीय में DMK ने सीएम विजय को निशाने पर लिया। डीएमके ने फोर्ट सेंट जॉर्ज में हुए स्वतंत्रता दिवस समारोह के दौरान तृषा कृष्णन को पहली पंक्ति में बैठाने और उनके साथ एक-दूसरे का अभिवादन करने को लेकर विजय की कड़ी

आलोचना की। पार्टी ने उनके इस व्यवहार को मर्यादा के खिलाफ और शर्मनाक बताया है। डीएमके ने अपने संपादकीय में लिखा है- 'स्वतंत्रता दिवस समारोह के



दौरान मुख्यमंत्री विजय की गरिमा पूरी तरह से तार-तार हो गई। बिना किसी शर्म या झिझक के, उन्होंने एक एक्ट्रेस के बैठने की व्यवस्था पहली पंक्ति में की और बार-बार एक-दूसरे को सलामी देते रहे। ये सीन ऐसा था,

जो उन्हें वोट देने वाले लोग भी नहीं पचा पाए। तमिलनाडु के मुख्यमंत्री के तौर पर ऐसा व्यक्ति सामने आया है, जो खुलेआम ऐसी अभद्रता और घिनौनी हरकत करता है और इसे सही ठहराने की सोचता है। अब तक विजय या उनकी पार्टी टीवीके ने इस आलोचना पर कोई प्रतिक्रिया नहीं दी है। बता दें, विजय लंबे समय से अपनी निजी जिंदगी को लेकर चर्चा में बने हुए हैं। विजय की पत्नी संगीता ने कुछ महीने पहले स्थानीय चेन्नलपट्टू फैमिली कोर्ट में तलाक की अर्जी दी थी। उन्होंने विजय पर एक अभिनेत्री के साथ एक्स्ट्रा मैरिटल अफेयर के आरोप लगाए थे, जिसके बारे में उन्हें 2021 में पता चला था। हालांकि, अब संगीता ने विजय से तलाक की अर्जी वापस ले ली है। लंबे समय से मीडिया और राजनीतिक गलियारों में दोनों के रिश्ते को लेकर तरह-तरह के कयास लगाए जा रहे थे। लेकिन, अब जब संगीता ने तलाक की अर्जी वापस ले ली है तो विजय के समर्थकों में खुशी की लहर दौड़ गई है।

गंगा एक्सप्रेसवे पर लगातार तीसरे दिन धंसी सड़क 13 किमी में 6 जगह दरारों से निर्माण गुणवत्ता पर उठे सवाल

लखनऊ कानपुर एक्सप्रेसवे की खामियां अभी थमीं नहीं थी कि गंगा एक्सप्रेसवे धंसने का सिलसिला रुक नहीं रहा है। गंगा एक्सप्रेसवे पर लगातार तीसरे दिन सड़क धंसने की समस्या सामने आई है। पहले पांच मीटर सड़क धंसी। अब 13 किलोमीटर के दायरे में छह जगह किनारे की सड़क धंसी मिली है। इससे एक्सप्रेसवे की निर्माण गुणवत्ता को लेकर सवाल उठने लगे हैं। गंगा एक्सप्रेसवे मुख्य मार्ग पर मंगलवार को 13 किमी के दायरे में आधा दर्जन स्थानों पर सड़क धंसने की समस्या पाई गई। मंगलवार को सड़क धंसने की समस्या के साथ अब तक लगातार तीसरे दिन तक जहां एक्सप्रेसवे आठ स्थानों पर धंस चुका है। वहीं गांव सराय कटियान निकट किमी 421 पर रविवार को व बशीरतगंज गांव के पास किमी 422 के बीच सोमवार को ही रोड धंसी थी। जिस पर ओवर लैपिंग कर डामर का पैच वर्क किया गया था। मंगलवार को इसी स्थान पर मार्ग दोबारा धंस गया और दरारें आ गयीं। मंगलवार सुबह हुई तेज बारिश में गंगा एक्सप्रेसवे पर गांव बशीरतगंज निकट किमी 421, सराय कटियान निकट किमी 422, दरोगा खेड़ा गांव निकट किमी 423 और हर गांव निकट किमी 431, रायपुर गांव के पास किमी 432 व खंभार खेड़ा गांव निकट किमी 433 पर सड़क किनारे पर धंस गई है। जहां सड़क धंसी है वहीं ढलान की मिट्टी भी धंसी है। बशीरतगंज टोल से एक्सप्रेस वे पर जाने



वाली रोड की मरम्मत एक हफ्ते पहले हुई थी। वहीं एक साथ मार्ग धंसने के बाद बरसात रुकते ही निर्माण एजेंसी की गाड़ियां मजदूरों के साथ मौके पर पहुंची और मरम्मत कार्य शुरू कर दिया। बशीरतगंज के आसपास दर्जनों जगह ऐसी है जहां नालियां टूट चुकी हैं। कंक्रीट की ढलान में दरारें आ चुकी है। गंगा एक्सप्रेसवे निर्माण में कार्यदाई संस्था पटेल इंफ्रास्ट्रक्चर की खराब इंजीनियरिंग का परिणाम अब लगातार देखने को मिल रहा है। कई बार मरम्मत के बावजूद रोड और ढलान की मिट्टी धंसने का सिलसिला रुकने का नाम नहीं ले रहा। जो फिर दरक गई। 421 पर

सोमवार को जहां रोड धंसी थी और ढलान की मिट्टी नाली बह गई थी। मंगलवार को उसके बगल में नाली और कंक्रीट की ढलान करीब 300 मीटर दरक गई। जो किस समय ढह जाएगा कहना मुश्किल है। प्रोजेक्ट मैनेजर आरके मिश्रा ने बताया कि बारिश के दौरान एक्सप्रेसवे के संवेदनशील हिस्सों की लगातार निगरानी की जा रही है। जहां भी सड़क के किसी हिस्से में समस्या सामने आती है, वहां टीमों को तत्काल भेजकर आवश्यक सुधार कार्य कराया जा रहा है। बारिश के मौसम को देखते हुए एक्सप्रेसवे की नियमित पेट्रोलिंग और तकनीकी

निरीक्षण बढ़ाया गया है। टीमों को किसी भी आपात स्थिति में तत्काल कार्रवाई के निर्देश दिए गए हैं, ताकि यात्रियों को सुरक्षित और सुगम सफर उपलब्ध कराया जा सके। गंगा एक्सप्रेसवे निर्माण के दौरान इंद्रों की निकासी के लिए निहालपुर-भदनी नाले की पुलिया के पास मिट्टी भरकर बनाए गए रास्ते से जलनिकासी वाधित हो गई। वर्षा के दौरान पानी न निकलने से करीब दो हजार बीघा धान की फसल जलमग्न हो गई। किसानों ने तहसीलदार अशोक कुमार शुक्ला से शिकायत कर मौके की जांच कराकर कार्रवाई की मांग की है।



तालाब में मछली पकड़ने के दौरान नाव पलटने से युवक की डूबकर मौत

गंगा एक्सप्रेसवे के लिए पांच बीघा से अधिक में बीस फीट गहराई तक खनन से बने तालाब में मछली पकड़ने के दौरान नाव पलटने से युवक की डूबकर मौत हो गई जबकि साथी बाल-बाल बच गया। पुलिस ने घटना स्थल पर पहुंचकर जांच की। माखी थाना क्षेत्र के रूपऊ गांव निवासी नफीस (33) सोमवार को गांव के ही साथी खालिक के साथ करीब डेढ़ किमी दूर मझखोरिया के सामने गंगा एक्सप्रेसवे के किमी 415 के पास तालाब में मछली पकड़ने गया था। खालिक ने बताया कि एक्सप्रेसवे निर्माण के दौरान यहां पांच बीघा से अधिक जमीन में मिट्टी का खनन किया गया था। पानी भरने से यह बड़े तालाब का रूप ले चुका है। बताया कि जाल खींचने के दौरान नाव अनियंत्रित होकर पलट गई। इससे दोनों

डूबने लगे। खालिक के मुताबिक वह किसी तरह किनारे पहुंचा और निकल आया। शोर मचाने पर आसपास के लोगों को बुलाया और उनकी मदद से नफीस को बचाने का प्रयास किया लेकिन गहराई में जाने से वह डूब गया था। भीड़ में रहे कुछ लोग तैरना जानते थे, उनकी मदद से शव को बाहर निकाला जा सका। नफीस की मौत से पत्नी साजिदा, चार बच्चों अमीना, मोहिल, शिफा और शोएब बेहाल हैं। घटना की सूचना पर पुलिस ने भी घटनास्थल पर जांच की और शव पोस्टमार्टम के लिए भेजा है। थानाध्यक्ष योगेश कुमार सिंह ने बताया कि अभी तक किसी ने आरोप नहीं लगाया है। शव पोस्टमार्टम के लिए भेजा गया है। रिपोर्ट और तहरीर के आधार पर प्राथमिकी दर्ज की जाएगी।



तेज रफ्तार एंबुलेंस आगे चल रहे ट्रक से टकरा गई दिल्ली से इलाज कराकर लौट रहे मरीज की मौत

उन्नाव जिले में लखनऊ-आगरा एक्सप्रेसवे पर सबलीखेड़ा गांव के बाद तेज रफ्तार एंबुलेंस आगे चल रहे वाहन से टकरा गई। इस हादसे मरीज की मौत हो गई। चार को हल्की चोटें आईं। बताया जाता है कि जिस युवक की मौत हुई है, वह पांच दिन पहले इसी स्थान पर डिवाइडर में कार टकराने से घायल हुआ था। दिल्ली में उपचार के बाद आराम मिलने पर सोमवार को घर जाते समय फिर उसी स्थान पर हादसा हो गया। अयोध्या जिले के थाना रुदौली के गांव रसूलाबाद निवासी राजेंद्र कुमार (45) 12 अगस्त को आगरा जा रहे थे। एक्सप्रेसवे पर बेहतामुजावर थाना क्षेत्र के सबलीखेड़ा गांव के पास डिवाइडर से कार टकरा गई थी। इस हादसे में राजेंद्र गंभीर रूप से घायल हो गए थे। परिजन दिल्ली के अस्पताल में इलाज करा रहे थे। हालत में सुधार होने पर डॉक्टर ने डिस्चार्ज कर दिया था। सोमवार को परिजन एंबुलेंस से उन्हें

लेकर अयोध्या जा रहे थे। एक्सप्रेसवे पर बेहतामुजावर के सबलीखेड़ा गांव के पास तेज रफ्तार एंबुलेंस ट्रक में पीछे से टकरा गई। इससे राजेंद्र कुमार के साथ उनके भाई पंचमलाल (40), राजेंद्र के बेटे शुभम (20), मुकेश (17) और विशाल (15) घायल हो गए। यूपीडा की टीम ने चोटिल लोगों का इलाज किया। राजेंद्र कुमार को सीएचसी भेजा। हालत गंभीर देख उन्हें केजीएमयू भेजा गया। वहां इलाज के दौरान मौत हो गई। भाई पंचम ने बताया कि राजेंद्र दिल्ली के लोहामंडी में मजदूरी करते थे। पति की मौत से पत्नी गुड़ी, मां जगमाता सहित अन्य परिजन बेहाल हैं। बेहतामुजावर थानाध्यक्ष राजकुमार ने बताया कि सोमवार सुबह पहले एंबुलेंस आगे चल रहे वाहन में भिड़ी उसमें एक की मौत हुई। उसी क्षतिग्रस्त एंबुलेंस में दूसरी कार भिड़ गई। उसमें सात लोगों को चोटें आई थीं। सब सही हैं, वाहनों को हटवाया गया है।



शिव मंदिरों में दिन भर हर-हर महादेव का उद्घोष गुंजायमान

सावन के तीसरे सोमवार पर शिव मंदिरों में दिन भर हर-हर महादेव का उद्घोष गुंजायमान होता रहा। शहर और ग्रामीण अंचलों में स्थित शिव मंदिरों के भोर पहर ही पट खोल दिए गए। दर्शनार्थियों ने भगवान भोलेनाथ के दर्शन किए। भक्तों ने शिवलिंग पर बेलपत्र, फूल, भांग, धतूरा आदि चढ़ाकर पूजन-अर्चन किया। मगरवारा स्थित गोकुल बाबा मंदिर में भी शिव पूजन के लिए भक्तों का झेलाब उमड़ा। शहर के बड़े चौराहे स्थित झंडेश्वर, तालिब सराय का झारखंडेश्वर, सिद्धनाथ, शिव नगर का शिव मंदिर, पूरन नगर का गोपेश्वर महादेव, राजाशंकर सहाय स्थित शिव मंदिरों में भक्तों की भारी भीड़ रही। सावन के तीसरे सोमवार पर इन मंदिरों के पट भोर पहर ही भक्तों के लिए खोल दिए गए थे। भगवान शिव के दर्शन के लिए भक्त सुबह से ही मंदिरों में पहुंचने लगे थे। नौ बजे के करीब भीड़ काफी बढ़ गई तो भक्तों की कतारें लगी गई। भक्तों ने शिवलिंग पर जलाभिषेक के साथ दूध, बेलपत्र, फूल, भांग व अन्य सामग्री चढ़ाई और उनका पूजन किया। इसके बाद भक्तों ने भगवान सदाशिव की आरती उतारी। घरों में भी श्रद्धालुओं ने भोलेनाथ का पूजन-अर्चन किया। शिव चालीसा का पाठ किया। उधर ग्रामीण अंचलों के भी शिव मंदिरों में भीड़ रही। मंदिरों में कतारों में लगे भक्त हर-हर, बम-बम का उद्घोष करते रहे।

हादसे में बाइक सवार दो दोस्तों की मौत हो गई



मोहान-मियागंज मार्ग पर हसनगंज क्षेत्र में ट्रक को ओवरटेक करने के दौरान बाइक सड़क किनारे बिजली के पोल से टकरा गई। हादसे में बाइक सवार दो दोस्तों की मौत हो गई। शव देख स्वजन बेहाल हो गए। आसीवन क्षेत्र के कनिगांव निवासी सुरेश का 25 वर्षीय बेटा कमल मंगलवार शाम लगभग छह बजे अपने दोस्त 26 वर्षीय अमित पुत्र विजय सिंह के साथ बाइक से हसनगंज की ओर जा रहा था। मोहान-मियागंज मार्ग पर हसनगंज के निंदेमऊ के पास उन्होंने ट्रक को ओवरटेक करने की कोशिश की। इसी दौरान बाइक अनियंत्रित हो सड़क किनारे लगे बिजली के पोल से टकरा गई। हादसे में दोनों दोस्त गंभीर रूप से घायल हो गए। पुलिस ने दोनों को सीएचसी पहुंचाया। जांच के बाद डाक्टर ने दोनों को मृत घोषित कर दिया। प्रभारी निरीक्षक शरद कुमार ने बताया कि स्वजन को जानकारी देकर शव पोस्टमार्टम के लिए भेजे गए हैं।



गंगा का जलस्तर पांच सेंटीमीटर घटने के बावजूद बाढ़ग्रस्त मोहल्लों में मुश्किलें बरकरार

गंगा का जलस्तर सोमवार को पांच सेंटीमीटर घटा, लेकिन पश्चिमी गंगाघाट क्षेत्र के बाढ़ग्रस्त मोहल्लों में लोगों की मुश्किलें कम नहीं हुई हैं। गंगा अभी भी चेतावनी बिंदु से 23 सेंटीमीटर ऊपर बह रही है, जिससे गंगा किनारे रहने वाले लोगों की चिंता बनी हुई है। गोताखोर, हुसैननगर, मोहम्मदनगर, शाहीनगर और करबला मोहल्लों में 200 से अधिक मकान पानी से घिरे हुए हैं। लोग नाव के सहारे जरूरी काम के लिए बाहर निकल रहे हैं। बाढ़ग्रस्त इलाकों के लोगों का कहना है कि पानी घरों के अंदर तक पहुंचने से विपैले जीव-जंतुओं का खतरा बढ़ गया है। वहीं बिजली आपूर्ति बंद होने के कारण शाम होते ही कई घर अंधेरे में डूब जाते हैं। इससे बच्चों, बुजुर्गों और महिलाओं को सबसे ज्यादा परेशानी हो रही है। लोगों ने प्रशासन से बिजली आपूर्ति बहाल करने और बाढ़ प्रभावित क्षेत्रों में राहत व्यवस्था बढ़ाने की मांग की है। आवागमन की समस्या को देखते हुए प्रशासन ने पश्चिमी क्षेत्र में 15 सरकारी नावें लगाई हैं। इन नावों

के जरिए लोग सुरक्षित स्थानों और बाजार तक पहुंच रहे हैं। केंद्रीय जल आयोग के अनुसार रविवार शाम छह बजे गंगा का जलस्तर 112.280 मीटर था। सोमवार शाम छह बजे यह पांच सेंटीमीटर घटकर 112.230 मीटर हो गया। हालांकि जलस्तर में मामूली कमी के बावजूद खतरा पूरी तरह टला नहीं है। मिश्रा कॉलोनी, मनोहरनगर, बालूघाट, सीताराम कॉलोनी, शक्तिनगर, इंदिरानगर, गंगानगर, बहादुर बगिया, रविदासनगर और आलमनगर के लोगों की चिंता अभी भी बरकरार है। लोगों का कहना है कि यदि दोबारा बारिश तेज हुई और जलस्तर बढ़ा तो हालात और बिगड़ सकते हैं। क्षेत्रीय लेखपाल प्रशांत अवस्थी ने बताया कि जलस्तर में कमी आई है और प्रशासन पूरी तरह सतर्क है। प्रभावित इलाकों में नावों के साथ राहत एवं निगरानी व्यवस्था पर भी नजर रखी जा रही है।

राम मंदिर चढ़ावे की रकम मामले में SIT रिपोर्ट चंपत राय-अनिल मिश्रा को क्लीन चिट

राम मंदिर में चढ़ावे की रकम से जुड़ी कथित चोरी के मामले की जांच कर रही SIT ने अपनी रिपोर्ट श्रीराम जन्मभूमि तीर्थ क्षेत्र ट्रस्ट को सौंप दी है। रिपोर्ट में ट्रस्ट के महासचिव चंपत राय और कोषाध्यक्ष अनिल मिश्रा को मामले में दोषमुक्त बताए जाने की बात सामने आई है। रिपोर्ट के बाद अयोध्या के साधु-संतों और जनप्रतिनिधियों ने संतोष जताया है, हालांकि सुप्रीम कोर्ट में अंतिम रिपोर्ट और आगे की कानूनी प्रक्रिया अहम होगी।

राम मंदिर में चढ़ावे की रकम से जुड़ी कथित चोरी के मामले की जांच कर रही विशेष जांच टीम (SIT) ने अपनी रिपोर्ट श्रीराम जन्मभूमि तीर्थ क्षेत्र ट्रस्ट को सौंप दी है। रिपोर्ट में ट्रस्ट के महासचिव चंपत राय और कोषाध्यक्ष अनिल मिश्रा को मामले में दोषमुक्त बताया गया है। रिपोर्ट सामने आने के बाद अयोध्या में साधु-संतों और स्थानीय जनप्रतिनिधियों ने इसे संतोषजनक कदम बताया। राम वल्लभ कुंज के उत्तराधिकारी और राम मंदिर ट्रस्ट की धार्मिक समिति के सदस्य महंत राजकुमार दास ने कहा कि चंपत राय निरदोष हैं। उन्होंने कहा कि संत समाज पहले से ही सामूहिक रूप से यह बात कहता रहा है कि इस मामले में ट्रस्ट के वरिष्ठ पदाधिकारी दोषी नहीं हैं। महंत राजकुमार दास के मुताबिक, मामले में दोषी पाए गए



कर्मचारी जेल में हैं और उन्हें अपने किए की सजा भुगतनी पड़ रही है। तपस्वी छावनी के पीठाधीश्वर जगद्गुरु परमहंस आचार्य ने भी SIT की रिपोर्ट पर संतोष जताया। उन्होंने कहा कि जांच एजेंसी ने अपनी रिपोर्ट श्रीराम जन्मभूमि तीर्थ क्षेत्र ट्रस्ट को सौंप दी है। उन्होंने दावा किया कि जांच तथ्यों और उपलब्ध साक्ष्यों के आधार पर की गई और इसमें किसी तरह का दबाव नहीं था। उनके मुताबिक, निष्पक्ष तरीके से जांच के बाद जो तथ्य सामने आए, उन्हें रिपोर्ट में शामिल किया गया है। परमहंस आचार्य ने कहा कि अयोध्या के साधु-संत और राम मंदिर के प्रति आस्था रखने वाले लोग इस रिपोर्ट से संतुष्ट हैं। उन्होंने उम्मीद जताई कि भविष्य में राम मंदिर की मर्यादा के खिलाफ इस तरह की घटना दोबारा नहीं होगी। उन्होंने

कहा कि SIT की जांच में चंपत राय और अनिल मिश्रा को क्लीन चिट दी गई है। परमहंस आचार्य ने कहा कि चंपत राय को लेकर संत समाज पहले से ही आश्वस्त था कि वह इस तरह के मामले में शामिल नहीं हो सकते। उन्होंने चंपत राय की भूमिका की प्रशंसा करते हुए उन्हें सच्चा सनातनी बताया और कहा कि उनके नेतृत्व में भव्य राम मंदिर का निर्माण हुआ है। अयोध्या के मेयर गिरीश पति त्रिपाठी ने भी SIT की रिपोर्ट को महत्वपूर्ण बताया। उन्होंने कहा कि SIT की प्रारंभिक रिपोर्ट श्रीराम जन्मभूमि तीर्थ क्षेत्र ट्रस्ट को सौंप दी गई है। मेयर ने उम्मीद जताई कि इस रिपोर्ट के सामने आने के बाद मामले को लेकर समाज में बने संशय को दूर करने में मदद मिलेगी। उन्होंने कहा कि जांच के

जरिए सच्चाई सामने आएगी और स्थिति पूरी तरह स्पष्ट हो जाएगी। गिरीश पति त्रिपाठी ने जांच की पूरी प्रक्रिया के बारे में भी जानकारी दी। उन्होंने बताया कि श्रीराम जन्मभूमि तीर्थ क्षेत्र ट्रस्ट के अनुरोध पर इस मामले में FIR दर्ज कराई गई थी। इसके बाद ट्रस्ट के ही अनुरोध पर SIT का गठन किया गया और जांच के बाद उसी क्रम में रिपोर्ट ट्रस्ट को सौंप दी गई। अयोध्या के मेयर ने बताया कि सुप्रीम कोर्ट ने SIT को अपनी अंतिम रिपोर्ट दाखिल करने के लिए 3 सप्ताह का समय दिया है। ऐसे में ट्रस्ट को सौंपी गई मौजूदा रिपोर्ट के बाद आगे की कानूनी प्रक्रिया भी महत्वपूर्ण होगी। उन्होंने कहा कि मुख्यमंत्री योगी आदित्यनाथ के नेतृत्व में जांच की प्रक्रिया में किसी भी दोषी व्यक्ति को बख्शा नहीं जाएगा।

केंद्र सरकार और सत्ताधारी दल पर तीखा हमला

V कांग्रेस सांसद इमरान मसूद ने सहारनपुर से केंद्र सरकार और सत्ताधारी दल पर तीखा हमला बोलते हुए कहा कि विपक्ष ने उन्हें 12 साल की नौद से जगा दिया है और अब उन्हें सोने नहीं दिया जाएगा। उन्होंने संसद में नियमों के अनुसार, बहस कराने और अपनी स्थगन प्रस्ताव स्वीकार करने की मांग दोहराई। इमरान मसूद ने कहा कि हम चाहते थे कि कार्यवाही जारी रहे। हम चाहते थे कि नियमों के अनुसार बहस हो, जिसमें आप हमारे स्थगन प्रस्ताव को स्वीकार करके उस पर चर्चा कराते। हम यहां उनके भाषण सुनने नहीं आए हैं। संसद नियमों के अनुसार चलती है। हमने बार-बार आग्रह किया कि हमारे स्थगन प्रस्ताव को स्वीकार कर कार्यवाही जारी रखें... हमने उन्हें 12 साल की नौद से जगाया है; अब आपको सोने नहीं देंगे। अब जाग जाइए। उन्होंने स्पष्ट किया कि विपक्ष संसद को बाधित करने के लिए नहीं, बल्कि नियमों के तहत मुद्दों पर चर्चा के लिए आया है। सहारनपुर में दिए गए बयान में मसूद ने सरकार पर बच्चों के खिलाफ बल प्रयोग का गंभीर आरोप लगाया। उन्होंने कहा कि आपको शर्म आनी चाहिए। आप बच्चों पर लाठियां चला रहे हैं; बच्चों पर पैलेट गन चला रहे हैं। बिहार में आपकी सरकार बच्चों पर सीधे एके-47 चला रही है। आपको शर्म आनी चाहिए। आपने इस देश का क्या हाल कर दिया है। उन्होंने इन घटनाओं को लोकतंत्र और मानवाधिकारों का उल्लंघन बताया। राम मंदिर दान मामले में चंपत राय और अनिल मिश्रा को एसआईटी द्वारा क्लीन चिट दिए जाने पर इमरान मसूद ने व्यंग्य किया। उन्होंने कहा कि उन्हें क्लीन चिट दी गई, हर चीज में उन्हें क्लीन चिट मिलनी ही थी। उनका इशारा सत्ता पक्ष के लोगों को आसानी से राहत मिलने की ओर था।

बसपा नेता आतिफ खां की दो मंजिला मार्केट पर ध्वस्तीकरण की कार्रवाई

बदायूं जिले के दातागंज में पीडब्ल्यूडी (लोक निर्माण विभाग) की भूमि पर अवैध कब्जा कर बनाई गई दो मंजिला मार्केट पर मंगलवार को बुलडोजर से कार्रवाई की गई। पीडब्ल्यूडी की टीम ने बुलडोजर से मार्केट की 14 दुकानों को ध्वस्त कर दी। इस दौरान भाजपा विधायक राजीव कुमार सिंह उर्फ बब्बू की दुकान की सीढ़ियों पर भी बुलडोजर चला। ध्वस्तीकरण की कार्रवाई के दौरान दातागंज इंस्पेक्टर भारी फोर्स के साथ मौके पर तैनात रहे। नगर पालिका दातागंज के ईओ और पीडब्ल्यूडी के सहायक अभियंता अभिषेक कुमार भी मौके पर डटे रहे। बताते हैं कि कई साल पहले यह दुकानें पीडब्ल्यूडी की भूमि पर अवैध रूप से बनाई गई थीं। इन अवैध दुकानों पर बुलडोजर कार्रवाई के आदेश पहले ही हो चुके थे, लेकिन फोर्स नहीं मिलने की वजह से कार्रवाई रुकी थी। मंगलवार को फोर्स मिलने पर पीडब्ल्यूडी ने दुकानों को ध्वस्त कर दिया। सहायक अभियंता अभिषेक कुमार ने बताया कि साल 2005 में आतिफ खां ने ये दुकानें बनवाई थीं। नगर पालिका से नक्शा बनवाया गया था, तब नगरपालिका ने उस पर यह लिख दिया था कि पीडब्ल्यूडी की अनुमति भी जरूरी है, पीडब्ल्यूडी से अनुमति लेने के बाद नक्शा मान्य माना जाएगा लेकिन पीडब्ल्यूडी से अनुमति नहीं ली गई थी। आतिफ खां कांग्रेस और सपा में नेता रहे। मौजूदा समय में बसपा के मंडल अध्यक्ष हैं। निर्माण के दौरान नोटिस जारी किए गए थे। अब बुलडोजर कार्रवाई हुई है।



सीतापुर में कांग्रेस को कार्यालय खाली करना होगा

उत्तर प्रदेश के सीतापुर में कांग्रेस को कार्यालय खाली करना होगा। नगर पालिका ने कांग्रेस को दफ्तर खाली करने के लिए 15 दिन का समय था। नगर पालिका के आदेश को कांग्रेस ने इलाहाबाद हाई कोर्ट की लखनऊ बेंच में चुनौती दी और स्ट्रे लगाने की मांग की। हाई कोर्ट ने कांग्रेस नगर अध्यक्ष की अपील खारिज कर दी और बेदखली आदेश पर रोक लगाने से इनकार कर दिया। साल 1971 से इस कार्यालय पर कांग्रेस का कब्जा है। आरोप है कि कांग्रेस ने पिछले 55 सालों से एक भी रुपये किराया जमा नहीं किया है। नजूल की जमीन पर बिना आवंटन के यह कार्यालय चल रहा था। सुनवाई के दौरान कोर्ट ने कहा कि सरकारी जमीन पर लंबे समय से कब्जा होने से वह कब्जा कानूनी नहीं हो जाता। साथ ही, कोर्ट ने यह भी नोट किया कि याचिकाकर्ता ऐसा कोई अलॉटमेंट ऑर्डर या दूसरा दस्तावेज पेश नहीं कर पाए जिससे यह साबित हो सके कि प्रॉपर्टी उन्हें कानूनी तौर पर अलॉट की गई थी। जस्टिस आलोक माथुर और जस्टिस अमिताभ कुमार राय की बेंच ने कांग्रेस कमिटी, सीतापुर की ओर से दायर रिट याचिका पर यह आदेश दिया। याचिका में नगर पालिका परिषद, सीतापुर के एग्जीक्यूटिव ऑफिसर (इन-चार्ज) के उस आदेश को चुनौती दी गई थी,



जिसमें टैमसेन गंज इलाके में प्लॉट नंबर 244/1 से जुड़े रिकॉर्ड से याचिकाकर्ताओं के नाम हटाने और उन्हें प्रॉपर्टी से बेदखल करने का निर्देश दिया गया था। याचिकाकर्ताओं का दावा था कि 1971 से सीतापुर में घंटा घर के ऊपरी हिस्से पर उनका कब्जा था और उन्होंने 1971 में 320 रुपये किराया चुकाने की रसीद भी पेश की। हालांकि, कोर्ट ने पाया कि पिछले 55 सालों से कोई किराया नहीं दिया गया था और याचिकाकर्ता ऐसा कोई एग्रीमेंट, अलॉटमेंट लेटर या दूसरा दस्तावेज पेश नहीं कर पाए जिससे प्रॉपर्टी के कानूनी अलॉटमेंट या कब्जे की पुष्टि हो सके। राज्य सरकार ने याचिका का विरोध करते हुए कहा कि प्रॉपर्टी 'नजूल' जमीन थी और उस पर कब्जा गैर-कानूनी था।



देश में नंबर

1

उत्तर प्रदेश

जहां उत्तर प्रदेश लाइन वहीं से

प्रति वर्ष 400 लाख टन फल एवं सब्जियों का उत्पादन

गन्ना, चीनी, खाद्यान्न, आम, दुग्ध, आलू, शीरा उत्पादन में अग्रणी



करके दिखाए जो डबल इंजन सरकार है वो

UPGovtOfficial CMOUTtarpradesh CMOfficeUP

सूचना एवं जनसम्पर्क विभाग, उत्तर प्रदेश